

# तीन सड़कों के निर्माण को 29.5 करोड़ मंजूर

राज्य ब्यूरो, पटना : पथ निर्माण विभाग ने पटना में तीन सड़क निर्माण योजनाओं के लिए 29.50 करोड़ रुपए की स्वीकृति प्रदान की है। वहीं हाजीपुर में दो योजनाओं के लिए 20.69 करोड़ रुपए की स्वीकृति दी गई है। पथ

निर्माण मंत्री नंदकिशोर यादव ने गुरुवार को



इस आशय जानकारी दी। पथ निर्माण मंत्री ने बताया कि पटना सिटी के एनएच 30 फोर लेन से रानीपुर-पैजाबा-चकिया होते हुए पुनाडीह-बैरिया पथ में पांच किमी और स्टेट हाईवे -1 के लिंक पथ के 6.10 किमी उन्नयन एवं अन्य कार्यों के लिए 14.96 करोड़ रुपए मंजूर किए गए हैं। वहीं अनिसाबाद-खगौल पथ में आरसीसी बॉक्स कलवर्ट निर्माण के लिए 85.91 लाख रुपए की मंजूरी दी गई है। वहीं नाशोपुर-पआंव के बीच पुनपुन नदी पर आरसीसी सहित डायवर्सन निर्माण, बचाव, भू अर्जन, सुरक्षा एवं पहुंच पथ के निर्माण के लिए 13.69 करोड़ रुपए की मंजूरी दी गई है।

पथ निर्माण मंत्री ने बताया कि वैशाली के हाजीपुर में दो योजनाओं को स्वीकृति दी गई है। हाजीपुर से चिकनौटा-भरथीपपुर-पपातेपुर पथ में मिट्टी, बॉक्स कलवर्ट व डायवर्सन के लिए 12.02 करोड़ और इसी पथ में एक अन्य योजना के लिए 8.67 करोड़ रुपए की स्वीकृति दी गई है।